

202827-زیر ناف اور بظلوں کے بال زائل کرنے کی حکمت

سوال

زیر ناف اور بظلوں کے بال مونڈنے کی کیا وجہ ہے؟ رسول اللہ صلی اللہ علیہ وسلم کے زمانے میں لوگ کس طرح بال مونڈتے تھے؟ کیا زیر ناف اور بظلوں کے بال کترنا کافی ہوگا یا مونڈنا لازمی ہے؟

پسندیدہ جواب

اول:

حدیث مبارکہ میں واضح ہے کہ زیر ناف اور بظلوں کے بال زائل کرنا شرعی عمل ہے، چنانچہ سیدنا ابوہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: (پانچ چیزیں فطرت میں شامل ہیں: ختنہ کرنا، [زیر ناف بال زائل کرنے کے لیے] استرا استعمال کرنا، ناخن کاٹنا، بظلوں کے بال نوچنا اور مونچھیں کٹوانا۔) اس حدیث کو امام بخاری: (5889) اور مسلم: (257) نے روایت کیا ہے۔

انسانی جسم سے ان دونوں جگہوں کو بالوں سے صاف کرنے کی حکمت - اللہ اعلم - یہ ہو سکتی ہے کہ ان جگہوں کو بالوں سے صاف رکھنے پر صفائی ستھرائی اچھی طرح ہوگی، نیز اگر بال زیادہ ہو جائیں تو بدبو بھی آنے لگتی ہے، اس کے علاوہ بھی اس کے فوائد اور گراں مایہ حکمتیں ہیں۔

حافظ ابن حجر رحمہ اللہ کہتے ہیں:

"[حدیث مبارکہ میں مذکور] ان فطری امور کے دہنی اور دنیاوی کافی فوائد ہیں، انہیں تلاش کرنے سے معلوم کیا جاسکتا ہے، مثلاً: اس سے انسان کا منظر اچھا ہو جاتا ہے، ان کا اہتمام کرنے سے پورا جسم صاف ستھرا رہتا ہے، دونوں قسم کی طہارت بھی اچھے سے ہوتی ہے، قریب بیٹھنے والے کو بدبو وغیرہ بھی نہیں آتی، ان فطری چیزوں کا اہتمام کرنے سے مجوسی، یہودی، نصاریٰ اور بت پرستوں کی مخالفت بھی ہوتی ہے، اور شریعت پر عمل بھی ہوتا ہے، اللہ تعالیٰ کی بیان کردہ خوب صورت شکل کی حفاظت بھی ہوتی ہے جیسے کہ فرمان باری تعالیٰ ہے: ﴿وَصَوِّرْكُمْ فَتَخْسِنُ صُورَكُمْ﴾۔ یعنی اللہ تعالیٰ نے تمہاری شکلیں بنائیں تو بہت اچھی بنائیں ہیں۔

تو چونکہ ان فطری امور کا خیال رکھنے کا اللہ تعالیٰ کی عطا کردہ شکل و صورت سے تعلق ہے تو گویا اس آیت میں اللہ تعالیٰ نے یہ فرمایا ہے کہ: تمہاری شکلیں اللہ تعالیٰ نے خوبصورت بنائی ہیں اس لیے نہیں مت بگاڑو۔ یا یوں کہا گیا ہے کہ: ایسے اقدامات تسلسل سے کرو جن سے تمہارا حسن برقرار رہے۔

یہی وجہ ہے کہ ان فطری چیزوں کا خیال؛ مروت بھی ہے اور باہمی تعلق بڑھانے کا ذریعہ بھی ہے؛ کیونکہ جب انسان خوبصورت شکل میں سامنے آئے تو اس سے کھل کر بات کرنا قدرے زیادہ آسان ہوتا ہے، اور اس کی بات تسلیم بھی کی جاتی ہے، اس کی رائے کی قدر ہوتی ہے، جبکہ انسانی منظر اچھا نہ ہو تو رد عمل بالکل برعکس ہوتا ہے۔ "ختم شد
ماخوذ از: فتح الباری

دوم:

عبد نبوت میں بال مونڈنے کے لیے زیادہ تر استرا استعمال کیا جاتا تھا۔

جیسے کہ سیدنا جابر بن عبداللہ رضی اللہ عنہما سے مروی ہے کہ: "ایک بار ہم رسول اللہ صلی اللہ علیہ وسلم کے ہمراہ ایک غزوے میں تھے، جب ہم مدینہ کے قریب آگئے اور مدینے میں داخل ہونے لگے تو آپ صلی اللہ علیہ وسلم نے فرمایا: (ٹھہرو! ہم رات یعنی عشا کے وقت داخل ہوں گے، تاکہ پرانگندہ بالوں والی اپنے بال سنوار لے، اور جس کا خاوند غائب ہو وہ استرا استعمال کر لے)"

حافظ ابن حجر رحمہ اللہ "فتح الباری" میں لکھتے ہیں:

"یعنی مطلب یہ ہے کہ جس کا خاوند چادر گیا ہوا تھا وہ اپنے جسم کے غیر ضروری بالوں کو صاف کر لے، بالوں کو صاف کرنے کے لیے استرا استعمال کرنے کا تذکرہ کیا؛ کیونکہ عام طور پر اس وقت استرا ہی استعمال کرتے تھے، اس حدیث میں ایسا کچھ نہیں ہے کہ استرے کے علاوہ کسی اور چیز سے بال صاف نہیں کیے جاسکتے۔" ختم شد

اسی طرح صحیح بخاری: (3989) میں نجیب بن عدی رضی اللہ عنہ کے واقعہ میں ہے کہ: "جب لوگوں نے نجیب کو قتل کرنے کا عزم کر لیا تو نجیب نے حارث کی بیٹیوں میں سے کسی سے [اپنی جسمانی صفائی کے لیے] استرا مانگا تو اس نے نجیب کو استرا دے دیا۔۔۔" الحدیث

اسی طرح مسند احمد: (26705) میں معمر بن عبداللہ رضی اللہ عنہ کی روایت میں ہے کہ: "جس وقت رسول اللہ صلی اللہ علیہ وسلم نے منیٰ میں اپنی حج کی قربانی نحر کر لی تو مجھے آپ صلی اللہ علیہ وسلم نے حکم دیا کہ میں آپ کے بال مونڈ دوں، تو میں آپ کے سر کے پاس کھڑا ہوا، تو رسول اللہ صلی اللہ علیہ وسلم نے میرے چہرے کی طرف دیکھا اور کہا: (معمر! خیال کرنا، رسول اللہ صلی اللہ علیہ وسلم نے تجھے اپنے کان کی لو پھڑنے کا موقع دیا ہے، اور تمہارے ہاتھ میں استرا بھی ہے۔۔۔)" الحدیث

سوم:

زیر ناف بال مونڈنا سنت ہے، جبکہ بغلوں کے بالوں کے متعلق سنت یہ ہے کہ انہیں نوچا جائے، تاہم اگر کوئی شخص انہیں کتر لیتا ہے، تو اس میں کوئی حرج نہیں ہے، لیکن یہ بہتر نہیں ہے۔

ابن قدامہ رحمہ اللہ "المغنی" (1/65) میں لکھتے ہیں:

"استرا استعمال کرنا: یعنی زیر ناف بال مونڈنا؛ مستحب عمل ہے۔ کیونکہ یہ بھی فطری امور میں شامل ہے، اگر بال نہ مونڈے جائیں تو بدبو پیدا ہو جاتی ہے، اس لیے بالوں کو زائل کرنا مستحب قرار پایا۔ بال صاف کرنے کے لیے کوئی بھی ذریعہ اپنایا جاسکتا ہے؛ کیونکہ اصل مقصود بال صاف کرنا ہے۔ چنانچہ ابو عبداللہ [یعنی: امام احمد رحمہ اللہ] سے عرض کیا گیا: ایک شخص زیر ناف بال قیچی سے کاٹتا ہے، مکمل مونڈنا نہیں ہے تو آپ اس کے بارے میں کیا کہتے ہیں؟ تو انہوں نے کہا: مجھے امید ہے کہ ان شاء اللہ اس میں کوئی حرج نہیں ہے۔" ختم شد

اسی طرح علامہ نووی رحمہ اللہ لکھتے ہیں:

"استرے کا استعمال زیر ناف بال صاف کرنے کے لیے ہوتا ہے، اور یہ سنت ہے۔ مقصد یہ ہے کہ زیر ناف جگہ صاف ہو، ان بالوں کو صاف کرنے کے لیے بہتر یہ ہے کہ انہیں مونڈ دیا جائے، تاہم قیچی سے کترنا، یا انہیں نوچنا، یا بال صفا پاؤڈر وغیرہ استعمال کرنا جائز ہے۔۔۔ جبکہ بغلوں کے بال نوچ کر صاف کرنا منفقہ طور پر مسنون ہے، اگر کوئی شخص بال نوچ کر بغل صاف کرنے کی صلاحیت رکھتا ہو تو اس کے لیے بال نوچ کر ہی صاف کرنا افضل ہے، تاہم بغلوں کی صفائی بالوں کو مونڈ کر یا بال صفا پاؤڈر سے کی جاسکتی ہے۔

ایک باریونس بن عبدالاعلیٰ لکھتے ہیں کہ میں امام شافعی رحمہ اللہ کے پاس گیا تو آپ کے پاس نانہی موجود تھا جو آپ کی بغلیں استرے سے مونڈ کر صاف کر رہا تھا۔ اس پر امام شافعی رحمہ اللہ نے کہا: مجھے علم ہے کہ بغلوں کو صاف کرنے کے لیے سنت طریقہ بالوں کو نوچنے کا ہی ہے، لیکن مجھ سے تکلیف برداشت نہیں ہوتی۔" ختم شد

"شرح مسلم" از نووی: (3/149)

واللہ اعلم